

कैदियों के लिए गर्लफ्रेंड ने बुक करवाया था होटल में कमरा

सेंट्रल जेल से इलाज का नाम कैदियों का फरार प्रकरण

जयपुर। जयपुर सेंट्रल जेल से इलाज का नाम लेकर होटल में अय्याशी करते पकड़े गए चार कैदियों ने कई चौकाने वाले खुलासे किए हैं। कैदी डॉक्टर की रेफर पची लेकर एसएमएस हॉस्पिटल में इलाज के बहाने बाहर निकले थे। चौकाने वाली बात ये है कि चारों कैदियों अंकित बंसल, करण गुप्ता, रफीक और भंवर को सिरदर्द और पैर में दर्द की मामूली बीमारी थी। इसका इलाज जेल डिस्पेंसरी में ही हो सकता था। लेकिन मिलीभगत कर डॉक्टर की रेफर पची बनवाई गई। पची के लिए बीस-बीस हजार रुपए दिए गए। कैदी अंकित बंसल और करण गुप्ता के होटल पहुंचने से पहले ही उनकी गर्लफ्रेंड ने कमरा बुक करवा रखा था।

जांच में सामने आया कि कैदियों अंकित बंसल, करण गुप्ता, रफीक और भंवर ने पहले से तय साजिश के तहत चौबीस मई की सुबह पेट में दर्द और पैरों में दर्द का बहाना बनाया। वहां मौजूद मेडिकल स्टाफ ने मामूली दिक्कत पर भी एसएमएस अस्पताल ले जाने की रेफर पची बनाकर दी। पची लेकर चारों एसएमएस अस्पताल पहुंचे थे। मगर इलाज कराने की बजाय अपने-अपने होटलों की ओर रवाना हो गए।

डीसीपी ईस्ट तेजस्विनी गौतम ने

बताया कि इलाज के नाम पर एसएमएस अस्पताल गए कैदियों के फरार होने का इनपुट पहले से था। इस पर कई थानों की पुलिस एक्टिव हुई।टीम सर्व करने एसएमएस अस्पताल पहुंची तो न कैदी मिले न उनके साथ मौजूद चालानी गार्ड

■ बीस-बीस हजार देकर कटवाई थी रेफरपर्ची, डॉक्टर से लेकर पुलिसकर्मी बने मददगार

वहां थे। इसके बाद शहरभर में तलाशी की गई।दो बंदी रफीक उर्फ बकरी और भंवर लाल जालपुरा स्थित सिद्धार्थ होटल में मिले। अंकित बंसल और करण गुप्ता अपनी महिला मित्र के साथ टॉक रोड पर स्थित पांच स्टार होटल में मिले।

पुलिस उपायुक्त जयपुर पूर्व तेजस्विनी गौतम ने बताया कि अंकित बंसल और करण गुप्ता ने अपनी महिला मित्र के नाम से होटल में कमरा बुक करवाया था।

होटल का कमरा पूरे दिन के लिए कैदियों की महिला मित्र ने खुद बुक किया था। जिसमें लंच के साथ-साथ शराब परोसने का भी इंतजाम कर रखा था। नियमानुसार बंदियों को इलाज करवाकर शाम 5 बजे तक जेल जाना था। लेकिन आरोपी दिनभर वहीं थे। जब

टीम वहां रेंड मारने पहुंची तो पुलिस को देखकर दोनों ने भागने की भी कोशिश की थी। वहाँ, जालपुरा से पकड़े गए भंवर और रफीक बाहर से मादक पदार्थ और मोबाइल फोन लेकर वापस जेल जाने वाले थे। दोनों होटलों में बंदी गेस्ट के रूप में पहुंचे थे, जिनकी आईडी भी नहीं ली गई थी। पुलिस जांच के बाद होटल प्रबंधन के खिलाफ भी कार्रवाई की तैयारी की जा रही है।

यह भी आशंका है कि कैदियों को बाहर ऐश करवाने का यह सिलसिला लंबे समय से चल रहा था। पुलिस सूत्रों ने बताया कि कॉन्स्टेबल विकास इस मामले का सूत्रधार है, जो बार बार चालानी गार्ड बनकर जेल आ रहा था।उसका बार-बार ऐसे मामलों में चालानी गार्ड बनना शक जाहिर करता है।

पुलिस सूत्रों के अनुसार चालानी गार्डों ने एक दिन के एक लाख रुपए बंसल और गुप्ता से लिए थे। पैसों के लेनदेन की आशंका का जिक्र एफआईआर में रिकॉर्ड किया गया है। जयपुर सेंट्रल जेल के जेलर राकेश

मोहन ने बताया कि पैसों के लेनदेन की जांच की जा रही है। जेल कर्मियों और वहां के मेडिकल स्टाफ की भूमिका की भी जांच की जा रही है। यह भी बड़ा सवाल है कि जेल में बंद कैदियों के बाहर आने का दिन और उसकी पूरी जानकारी उनकी महिला मित्र को कैसे और किसने दी? इस मामले पांच पुलिसकर्मियों व अन्य सभी 15 आरोपियों के खिलाफ दर्ज की गई है।

जांच पुलिस थाना लाल कोठी के थानाधिकारी कर रहे हैं। वहीं, पुलिस मुख्यालय ने डीआईजी जेल की अध्यक्षता में जांच कमेटी भी बनाई है। लाल कोठी थाना पुलिस ने मामले में चारों बंदियों के अलावा पुलिसकर्मी हेड कॉन्स्टेबल सुरेश कुमार, कॉन्स्टेबल मनोज कुमार जाट, कॉन्स्टेबल दिनेश यादव, कॉन्स्टेबल अमित यादव और कॉन्स्टेबल विकास को गिरफ्तार किया है। इसके अलावा बंदियों परिवारजन व रिश्तेदारों में बंदी रफीक की पत्नी हिना, रमजान, आकाश बंसल और राहुल कुम्हार को गिरफ्तार किया है।

मामले को लेकर जयपुर जेल अधीक्षक राकेश मोहन ने बताया कि मामले में किसी भी जेल कर्मी की भूमिका मिलने पर उसे किसी भी सूरत में बख्शा नहीं जाएगा।

‘पूर्व छात्र, विद्या भारती की धरोहर और समाज के गौरव हैं’

जयपुर। संघ शताब्दी वर्षोत्सव के निमित्त कार्ययोजना को लेकर विद्या भारती पूर्व छात्र परिषद, जयपुर प्रान्त की आभासी बैठक का आयोजन किया गया। बैठक में विद्या भारती संस्थान, राजस्थान के क्षेत्रीय संगठन मंत्री गोविन्द कुमार ने पूर्व छात्रों को एक विराट परिवार के रूप में संगठित कर पंच प्रणों के साथ समाज एवं राष्ट्रहत्त कार्य करने का आग्रह किया।

परिषद् के क्षेत्रीय संयोजक डॉ. सुनील कुमार जांगिड़ ने बताया कि पूर्व छात्रों की दृष्टि से विश्व के सबसे बड़े संगठन विद्या भारती पूर्व छात्र परिषद की विद्यालय स्तर तक टोली गठित होगी एवं इस वर्ष 1 लाख पूर्व छात्रों का पोर्टल पर पंजीकरण किया जाएगा। प्रान्त संयोजक मनोज राघव जी ने जिला स्तर पर पूर्व छात्र टोली के एक दिवसीय प्रशिक्षण वर्ग पर चर्चा की या प्राणीमात्र के प्रति सहानुभूति रखते हुए जयपुर प्रान्त के 12 जिलों में परिंडा और वृक्षारोपण अभियान की कार्ययोजना रखी।

बैठक में प्रान्त सचिव लक्ष्मण राठौड़, प्रान्त निरीक्षक अरुण दुबे, प्रान्त पालक सत्यनारायण मिश्रा, प्रान्त सह मंत्री विजय फौजदार, प्रान्त प्रचार प्रमुख रामदयाल सैन, प्रान्त टोली सदस्य डॉ. अभिषेक गहलोत एवं प्रिंस तिवारी सहित 12 जिलों के जिला सचिव, जिला संयोजक एवं जिला प्रभारी अधिकारी उपस्थित रहे। बैठक का संचालन प्रान्त सह संयोजक अंकित भारद्वाज ने किया।

सेंट्रल जेल से इलाज का नाम कैदियों का फरार प्रकरण: तीन और आरोपियों को पुलिस ने पकड़ा



लालकोठी थाना पुलिस ने बंदी आनंदीलाल के पिता,स्कूल बाबू सहित एक अन्य को पकड़ा है।

■ तीनों के बैंक खाते में काफी रुपयों का मिला लेन-देन

■ आरोपियों में एक बंदी का पिता, स्कूल का बाबू सहित अन्य आरोपित हैं

■ अब तक अठारह आरोपियों की हो चुकी है गिरफ्तारी

के पिता शम्भुदयाल मीणा निवासी जमवारामगढ़ जयपुर ग्रामीण, राजकीय उच्च माध्यमिक विद्यालय का यूडीसी हाल निवासी जमवारामगढ़ जयपुर ग्रामीण हनुमान सहाय मीणा सहित अन्य आरोपित राहुल मीणा निवासी जमवारामगढ़ जयपुर ग्रामीण को गिरफ्तार किया गया है। पुलिस जांच में सामने आया कि इन तीनों के बैंक खातों में काफी रुपयों का लेनदेन हुआ है।

पुलिस पूछताछ में और भी कई वारदातें खुलने की आशंका जताई जा रही है।पुलिस ने अब तक इस मामले में अठारह आरोपियों गिरफ्तारी कर चुकी है। साथ ही इस मामले में शामिल अन्य आरोपियों की तलाश में जारी है।

बंसल, करण गुप्ता, रफीक और भंवर को रुपये ऑनलाइन ट्रांसफर करने वाले आरोपित आलिम के बाद पुलिस ने कार्रवाई करते हुए बंदी आनंदीलाल

गोविंद देवजी मंदिर में पेंटिंग प्रदर्शनी और स्वच्छता कैंपेन



जिला कलेक्टर डॉ. जितेंद्र सोनी ने चित्रकला प्रदर्शनी और स्वच्छता कैंपेन का निरीक्षण किया।

जयपुर। नगर निगम हेरिटेज, डिजिटल बाल मेला और पशुचर सोसायटी के संयुक्त तत्वावधान में चित्रकला प्रदर्शनी और स्वच्छता कैंपेन गुरुवार को आयोजित हुआ। प्रदर्शनी और कैंपेन की शुरुआत गोविंद देवजी मंदिर प्रांगण में मध्य अंजन कुमार गोस्वामी के सानिध्य में आयोजित हुआ। इस अवसर पर जिला कलेक्टर डॉ.जितेंद्र कुमार सोनी बतौर मुख्य अतिथि मौजूद रहे। इस स्वच्छता कैैम्पेन में हेरिटेज नगर निगम के कमिश्नर अरुण हसीजा बतौर विशिष्ट अतिथि उपस्थित रहे। यह कार्यक्रम कौन बनेगा बाल पार्षद अभियान के तहत आयोजित किया गया। इस अवसर पर जितेंद्र कुमार सोनी ने बच्चों की प्रदर्शनी को अद्भुत बताया।

उन्होंने कहा कि शहर को साफ रखने में बच्चों का बड़ा योगदान है। वही नगर निगम के कमिश्नर अरुण हसीजा ने इस पहल को जमकर सराहा। डिजिटल बाल मेला की जान्हवी शर्मा ने बताया कि बच्चों ने पेंटिंग प्रदर्शनी में अपने शहर को सुंदर रखने का संदेश दिया। साथ ही चित्रों के माध्यम से लोगों को स्वच्छता के लिए जागरूक भी किया। इसके साथ ही मंदिर में सॉलिड वेस्ट मैनेजमेंट की जानकारी भी लोगों के साथ साझा की गई। बता दें कि कौन बनेगा बाल पार्षद अभियान के तहत हर वार्ड में स्वच्छता को लेकर विशेष अभियान बच्चों की ओर से चलाया जा रहा है। जल्द ही बाल पार्षदों की एक विशेष साधारण सभा की बैठक भी आयोजित की जाएगी।

इंजीनियरिंग छात्र सुसाइड नोट में लिख खाया जहर

जयपुर।विधायकपुरी थाना इलाके में एक इंजीनियरिंग छात्र ने जहर खाकर होटल में आत्महत्या कर लिया। होटल

■ लिखा, “मां मुझे माफ करना, काबिल बेटा नहीं बन पाया, लालच में आ गया”

स्टाफ रूम में चाय देने पहुंचा तो दरवाजा नहीं लिखा। मैनेजर को सूचना देने के बाद दूसरी चाबी से दरवाजा खोला गया। युवक का शव जमीन पर पड़ा था। मौके पर सुसाइड नोट भी मिला है। सुसाइड नोट में लिखा है कि मां मुझे माफ करना, मैं आपका काबिल बेटा नहीं बन पाया। मैं किसी के लालच में आ गया था। 4 लाख रुपए उन लोगों को ट्रांसफर कर दिए।

थानाधिकारी बीएल मीणा ने बताया कि थाना इलाक में स्थित होटल चूरु से फोन आया कि उनके होटल में रुके हुए एक युवक ने आत्महत्या कर ली है। उसका शव कमरे में पड़ा हुआ है। इसके बाद पुलिस टीम को मौके पर भेजा गया। पुलिस टीम को मौके से सुसाइड नोट, युवक के कपड़े, मोबाइल मिले। जहां युवक की पहचान सत्यम कुमार सिंह निवासी मोतिहारी पूर्वी चम्पारण (बिहार) के रूप में हुई। युवक जयपुर में स्थित जगन्नाथ यूनिवर्सिटी में बीटेक सेकेंड ईयर का छात्र है। युवक के पास से एक सुसाइड नोट मिला है। मृतक के परिवार को घटना की जानकारी दे दी है। शव को एसएमएस अस्पताल की मॉर्चश्री में रखवा दिया गया है। शूक्रवार को परिजनों के आने के बाद मेडिकल बोर्ड से शव का पोस्टमार्टम किया जाएगा। परिवार से अगर कोई रिपोर्ट पुलिस को मिलती है तो रिपोर्ट लेकर

एफआईआर दर्ज कर जांच की जाएगी।

युवक ने जहर खाकर अपनी जान दी है। रिपोर्ट दर्ज होने के बाद ही आगे की जांच में कुछ कहा जा सकेगा।

अवैध कॉलोनियों पर कार्रवाई करने में भेदभाव कर रहा जेडीए प्रशासन?

महिन्द्रा सेज और बगरू के आसपास अवैध कालोनियों में तोड़फोड़ की, परंतु कपूरावाला, अजयराजपुरा, किशोरपुरा में कुछ स्कीमों को छोड़ दिया

जयपुर। जयपुर विकास प्राधिकरण ने गुरुवार को महिन्द्रा सेज और बगरू के आसपास अवैध कॉलोनियों में कार्रवाई की। आसपास की कुछ अवैध स्कीमों को छोड़ दिया। कपूरावाला, अजयराजपुरा, किशोरपुरा में कुछ स्कीमों को छोड़ दिया। इनमें द्वारका सिटी, जगन्नाथ सिटी प्रथम में कोई कार्रवाई नहीं की, जबकि मुरली ग्रीन्स को आधी अधूरी कार्रवाई कर छोड़ दिया।

पुलिस महानिरीक्षक जेडीए, कैलाश विश्नोई ने बताया कि जिन 11 के ग्राम बगरू में करीब 06 बीघा निजी खतेदारी कृषि भूमि पर जेडीए की बिना स्वीकृति-अनुमोदन के भूमि को समतल कर “जगन्नाथ सिटी-द्वितीय” के नाम से बनाई गई मिट्टी-ग्रेवल सडकें, बाउण्ड्रीवाल व अन्य अवैध निर्माण कर नवीन अवैध कॉलोनी बसाई जा रही थी। इसकी सूचना प्राप्त होने पर जेसीबी व मजदूरों की सहायता से ध्वस्त किया।

जगन्नाथ सिटी फर्स्ट को छोड़ा

जेडीए की टीम बगरू में जगन्नाथ सिटी द्वितीय में कार्रवाई तो की लेकिन जगन्नाथ सिटी प्रथम को



छोड़ दिया। वहां पर जेडीए ने कोई कार्रवाई नहीं की जबकि वहां अवैध तरीके से विला का निर्माण कर लिया गया। निजी खतेदार ने इस पूरी कॉलोनी में अधिकतर प्लाट बेच दिए।

जुगल विहार’ में की तोड़फोड़

इसी तरह जोन-14 में ग्राम बगरू में गोशाला रोड पर करीब 06 बीघा निजी खतेदारी कृषि भूमि पर जेडीए ने अवैध स्कीमों को नहीं छोड़ा एवं बिना भू रूपान्तरण करवायें भूमि को समतल कर “जुगल विहार” के नाम से अवैध कॉलोनी बसा दी थी। इसे जेडीए के प्रवर्तन दस्ते ने ध्वस्त कर दिया। डवलपर ने यहां मिट्टी-ग्रेवल सडकें, भूखण्डों की चारदीवारी व अन्य अवैध निर्माण कर लिया था।

मुरली ग्रीन्स में आधी अधूरी कार्रवाई

जेडीए की टीम ने पवालिवा, कपूरावाला में अवैध तरीके से बसाई जा रही मुरली ग्रीन्स में सिर्फ ग्रेवल सडक को कुछ जगह से खोद दिया जबकि इस अवैध कॉलोनी में चार दीवारी को नहीं छोड़ा गया। अवैध कॉलोनी बसाने वालों ने यहां खरीद बेचना वापस शुरू कर दिया।

कॉलोनी में पुरानी तारीख में हाउसिंग

सोसायटी के पट्टे देकर आम जनता से धोखाधड़ी की जा रही है।

द्वारका सिटी नहीं दिखी

जेडीए के प्रवर्तन दस्ते को कलवाडा, महिन्द्रा सेज के पास सिराणी में द्वारका सिटी दिखाई नहीं दी जबकि यहां भी खुले आम अवैध तरीके से प्लाटों का खरीद बेचान किया जा रहा है।डवलपर को जेडीए का कोई डर नहीं है। वह खुलेआम विज्ञापन कर हाउसिंग सोसायटी के पट्टों के जरिए खरीद बेचान कर रहा है। करीब 62 बीघा की इस स्कीम में प्लाट लेने के कई फायदे बताए जा रहे हैं।

जोन 11 के संविदाकर्मी कर रहे हैं खेल

जेडीए को जोन 11 में संविदा पर लगे कंप्यूटर कर्मचारी ही पूरे खेल में शामिल है। इनमें ऑपरेट हेमराज की भूमिका संदिग्ध है।

यह ऑपरेटर ही यहां अवैध कॉलोनी की शिकायत मिलने पर नोटिस देते हैं। साथ ही ऐसी चर्चा है कि जिन कॉलोनियों पर जेडीए ने कार्रवाई नहीं की। उनमें किसी न किसी तरह ऑपरेटर हेमराज की संदिग्ध भूमिका है।

सार-समाचार

बाल व युवा कलाकारों ने साधे सुर



जयपुर। संगीत आश्रम संस्थान का दो दिवसीय संगीत समारोह आगाज गुरुवार को शास्त्रीनगर स्थित संस्थान परिसर में हुआ। कार्यक्रम में 15 से अधिक बाल व युवा कलाकारों ने विभिन्न शास्त्रीय राग-रागिनियों के सुर साधे और अपनी तैयारी पक्ष को खूबसूरत बानगी दर्शाया। तमाम कलाकारों ने सुरों के खूबसूरत लगाव, ठहराव से श्रोताओं के दिलों को छू लिया। कलाकार भूमिका राठौर ने राग भैरव में बंदिश जागो मोहन प्यारें..., खुशबू कंवर ने राग अहिर भैरव की रचना रैना जागी अव..., ममता शर्मा व रजनी कुमार ने राग बैरागी भैरव की बंदिश हरि को नाम भजले..., को सुर, लय और ताल में पियोकर प्रशंसा पाई। इसके अलावा कलाकार आरना, रुद्राश, निष्का मोदी ने राग भूपाली की बंदिश जाऊं तोरे चरण कमल पर..., कशिश कंवर ने दरबारी कान्हड़ा की बंदिश घर जाने दे छाड़ मोरि..., को सुरीले सुरों में पियो। इसी प्रकार हिमांशु वर्मा ने राग बागेश्री की बंदिश कौन बरत तोरी विनती..., नितेश कुमारत, नीत खत्री और आलिया ने गिटार साज पर राग देस की बंदिश को सुरों से सजाया। वहीं अंजलि शर्मा ने राग बिहाग की रचना मेरो मन अटकोय... और कलाकार वरुण व लक्ष्य शर्मा ने राग पूरिया धनाश्री की बंदिश पायलिया झंकार मोरि...,को पूरी तन्मयता से पेश कर माहौल में रागों की माधुर्यता का रस छोले दिया। तबले पर वरुण जांगिड़, हारमोनियम पर हरीश नांगरी और तानपूर पर कशिश कंवर ने प्रभावी संगत की। संचालन प्रिया अग्रवाल ने किया।

सूने मकानों में नकबजनी करने वाला गिरफ्तार



जयपुर। मुरलीपुरा थाना पुलिस ने कार्रवाई करते हुए एक शांतिर नकबजन को घर-दबोके है और उसके पास से चोरी की गई 430 ग्राम चांदी और 39.19 ग्राम सोना सहित वारदात तकें प्रयुक्त एक चौपहिया वाहन भी जब्त किया गया है। पुलिस जानकारी में सामने आया कि आरोपित चोरी करने से पहले दिन में कॉलोनी-मोहल्लों में घूमकर ताले लगे सूनसान मकानों की रकती करने के बाद चोरी की वारदात को अंजाम देता था। वहीं चोरी किए गए सोने-चांद के जेवरात की पहचान छुपाने के लिए स्वयं की उन्हें गला देता था। पुलिस पूछताछ में आरोपित ने एक दर्जन से अधिक चोरी की वारदातों का खुलासा किया गया। फिलहाल आरोपी से पूछताछ की जा रही है। पुलिस उपायुक्त जयपुर पश्चिम अमित कुमार ने बताया कि मुरलीपुरा थाना पुलिस ने कार्रवाई करते हुए एक शांतिर नकबजन 41 वर्षीय जितेंद्र सोनी नवलगढ़ जिला झुंझुनू हाल झोटवाड़ा जयपुर को गिरफ्तार किया गया है। पुलिस ने आरोपी के पास से 430 ग्राम चांदी और 39.19 ग्राम सोना सहित वारदात तकें प्रयुक्त एक चौपहिया वाहन बरामद किया है। पुलिस पूछताछ में और भी कई वारदातें खुलने की आशंका जताई जा रही है।

दो गुटों में आपसी रंजिश के चलते हुई फायरिंग

जयपुर। जयपुर के खोह नागोरियान थाना इलाके में गुरुवार देर शाम को दो गुटों में आपसी रंजिश के चलते हवाई फायरिंग करने का मामला सामने आया है। सूचना मिलने पर पुलिस मौके पर पहुंची और घटनाक्रम की जानकारी लेकर बदमाशों की तलाश के लिए नाकाबंदी भी कराई। पुलिस के अनुसार खोह नागोरियान थाना इलाके के सेक्टर 3 की घटना है। जहां बाइक और स्विफ्ट गाड़ी में सवार होकर बदमाश आया थे। फायरिंग करने से पहले बदमाशों ने परिवादी दीपक मीणा को मौके पर बुलाया। जहां आते ही बदमाशों ने परिवादी दीपक मीणा की गाड़ी में जमकर तोड़फोड़ की और फिर जाते हुए हवाई फायरिंग करते में हुए फरार हो गए। फायरिंग में दीपक मीणा बच गया। सूचना मिलने पर डीसीपी ईस्ट तेजस्विनी गौतम, एसीपी आदित्य पुनिया समेत अन्य अधिकारी मौके पर पहुंच कर जानकारी ली। इसके साथ ही फॉरेंसिक टीम को भी मौके पर बुलाया गया है। साथ ही बदमाशों की तलाश में नाकाबंदी कराई गई।

आरोपित गिरफ्तार

जयपुर। जयसिंहपुरा खोर थाना पुलिस ने कार्रवाई करते हुए अवैध हथियार लेकर घूमते हुए एक आरोपित को गिरफ्तार किया है और उसके पास से एक धारदार हथियार बरामद किया है। पुलिस जांच में सामने आया कि आरोपित पूर्व में भी चोरी,जुआं,अवैध हथियार रखने जैसे कई मामले मे गिरफ्तार होकर जेल जा चुका है।